

Kitba ta' Dr. Ugo Mifsud Bonnici

Il-Kanonku Dun Edward Zerafa

F'Bormla tas-snin ta' wara l-gwerra 1939-45, meta l-Bormliżi reġghu lura minn fejn kienu marru refuġjati, Dun Edward Zerafa kien simbolu ta' kontinwità maż-żminijiet koroh, u tama għall-gejjieni. Kien għadu relattivament żagħżugh, speċjalment meta mqabbel mal-Kanonċi l-oħra: Dun Dumink u Dun Karm Cutajar, Dun Alwiġ Abela, Dun Mari, u tant figuri oħra sbieh tal-kolleġġjata tagħna fis-sena li ergajna bdejna nqumu mill-herba. Kont tarahom għaddejjin fil-purċissjonijiet, isebhu triq u jgħibu sugġizzjoni. Dun Ġorġ Abela u Dun Edward Zerafa kienu jidhru u kienu iktar żgħażaġh, u kienu wkoll jagħmluha maż-żgħażaġh. Dun Edward kellu fama li ma jaraħiex bi kbira biex jidhol għand *il-midinbin*. U kien iqarar saħansitra barra, is-suq ta' isfel, jew anke qed jippassiġġja x-Xgħajra.

Kien jiġi għandna d-dar biex iqarar lil missieri, li kien milqut minn *ictus* ċerebrali, u la kien jista' jimxi u lanqas jitkellem sewwa. Kieku ma kienx bniedem ta' umur tajjeb kull qrara kienet tkun għalih tragedja. Ġieli hareġ minn fejn missieri jibki għaliex ikkomova ruhu meta rah isib tant diffikultà biex ilissen kelma. Kellu mhabba kbira għal missieri u għall-familja kollha. Aktarx però, kien jgħinu billi jissuġġerilu xi nuqqasijiet li kien jimmaġina li seta' kkommetta; xi nuqqas ta' paċenzja, xi rabja magħna talli ma obdejniex mill-ewwel lill-mamà. Allura l-qrara kienet tiehu forma verament allegra, għaliex Dun Edward kien l-ewwel jagħmel il-prova bina preżenti, u jgħid lill-papà biex ma jirrispondix, bis-sinjali l-iktar, sakemm noħorġu ahna mill-kamra. Imbagħad jagħlaq il-bieb u jkellmu wahdu. U jagħtih l-assoluzzjoni.

Il-parroċċa tagħna kellha dak iż-żmien tama kbira fil-futur tiegħu. Meta għaddew il-ġranet iebesja tal-bombi u l-ġuħ, li kienu



Dun Edward Zerafa

dahhlu f'qoxrithom lil hafna nies, kien hemm min issa hassu liberat u ried jixxala. F'daqqa wahda donnu hareġ gelgul ta' xenqa ghall-hajja, ghat-tgawdija. Gheb ir-rażan tal-biża'. U din il-liberazzjoni ġiebet magħha eċċessi. Dun Edward kien kapaċi jwaqqaf lil min se jaqbad toroq foloz. U jipprova jġibu lura. Bla għerra, arroganza, jew ċanfir ta' rabja. Kien preżenti kullimkien: Santa Liena, il-Polvrista, is-Suq, ix-Xgħajra.

Imbagħad f'hakka ta' għajn, marda mhix twila, qerditu. Niftakar liz-ziju Wenzinu mnikket, jagħtina l-aħbar. U l-luttu kbir li sarlu f'Bormla.

*Have a musical Christmas
this year with P. Xuereb, the shop
for all your music and stationery requirements*

percussion, string, woodwind, brass, keyboard
instruments and accessories, a wide range of music
books, school and office stationery

P. Xuereb
Music & Stationery

5, Old Church Street, B'Kara Tel: 21 496259, 21 372797, 7978 4496



Laurence's Jewellery

**For the largest Selection of Gold Jewellery,
Silver, Alpacca Frames,
Gold & Silver Repairs
Gold Plating**

15, Ninu Cremona Street, Paola
(corner with Paola Square)
Tel: 21 662733

IL-FESTA T-TAJBA LIL KULHADD